

کلامِ نبویؐ کی صحبت میں

خرم مراد

حضرت عبد اللہ بن مسعود رضی اللہ عنہ بیان کرتے ہیں:

رسول اللہ صلی اللہ علیہ وسلم نے یہ آیت پڑھی۔

فَمَنْ يَرِدُ اللَّهُ أَنْ يَهْدِيَ يَشْرَحْ صَدْرَهُ لِلِّإِسْلَامِ (الانعام ۶: ۱۲۵)

جس کو اللہ ہدایت دینے کا فیصلہ کرتا ہے، اس کے سینے کو اسلام کے لیے کھول دیتا ہے۔

یہ آیت پڑھنے کے بعد رسول اللہؐ نے فرمایا: بے شک جب نور سینے میں داخل ہو جاتا ہے تو

سینے کھل جاتا ہے۔

لوگوں نے پوچھا: اے اللہ کے رسولؐ! کیا اس (نور اور شرح صدر) کی کوئی علامت بھی ہے

جس سے اسے پہچانا جائے۔

فرمایا: ہاں، آدمی کا دل اس دنیا سے بے نیاز اور اچھٹ ہو (جو بحالتی ہے، اگر ختم ہونے والی

ہے)

وہ اس گھر کی طرف متوجہ اور اس کے لیے مشتق ہو جو یہی ش باقی رب نے والا ہے،

اور موت کے آنے سے پہلے وہ موت کی تیاری میں لگ جائے۔ (بیہقی: بکواہ مشکوٰۃ کتاب

الرقان)

ہدایت اللہ کے دینے ہی سے ملتی ہے۔ لیکن وہ یہ ہدایت ایک ضابط کے مطابق دیتا ہے اور ایک طریقہ

کے مطابق دیتا ہے۔ دنیا کے رزق کی طرف بغیر حساب نہیں دیتا۔

اولیں اصول یہ ہے کہ آدمی کے دل میں ہدایت کے لیے طلب ہو۔ اور وہ اللہ کی طرف رجوع کری۔

بَهْدِیٰ إِلَهٗ مَنْ شَرِبَ

ہدایت کا آغاز آدمی کے دل اور باطن سے ہوتا ہے۔ اس کی تقا کا انحراف بھی اس کے باطن اور دل پر ہوتا

ہے۔

ہدایت کا ماحصل یہ ہے: کسی وقت بھی ختم ہو جانے والی دنیا کو مقصود نہ بنا۔ اس سے بے رغبت اور

بے نیاز ہو جانا، اور آخرت کی بیشہ باقی رہنے والی زندگی کے حصول کے لیے یہ سو ہو جانا، اسی کی فکر اور اس کے لیے تھک و دو میں لگ جانا، دنیا کے ہر کام اور دل چسپی کو اس کے تابع کر دینا۔ آخرت کے ارادے اور اس کے لیے سعی سے ہی دل میں نور داخل ہوتا ہے، اور جہاں تک نور پہلیت ہے، اس کے دل کی تاریکی اور سچی دور ہوتی جاتی ہے، اور اتنی ہی اس کی فطری وسعت زیادہ روشن اور کشناہ ہوتی جاتی ہے۔ اسی تناسب سے اس کی بدایت کی راہ چلنے کی استعداد بڑھ جاتی ہے۔ یہاں تک کہ دل اس جنت کی طرح ہو جاتا ہے جس کی وسعت میں زمین و آسمان سما جائیں۔

○

حضرت عبد الرحمن بن ابی فراڈ میان کرتے ہیں:

ایک دن نبی صلی اللہ علیہ وسلم نے وضو فرمایا: حضورؐ کے پچھے اصحاب آپؐ کے وضو کا پانی لے کر اپنے چہروں پر ملنے لگے۔

آپؐ نے پوچھا: کیا جذب ہے جو تم سے یہ کروارہا ہے؟

لوگوں نے کہا: اللہ اور اس کے رسولؐ کی محبت۔

نبی صلی اللہ علیہ وسلم نے فرمایا: جس کو اس بات سے خوشی ہوتی ہو کہ وہ اللہ اور اس کے رسولؐ سے محبت کرے، اور اللہ اور اس کے رسولؐ اس سے محبت کریں، اسے چاہیے کہ: جب بات کرے، حق بولے،

جب کوئی امانت پر دکی جائے، اس کو امانت داری کے ساتھ ادا کر دے،

اور اپنے پڑو سیوں کے ساتھ اچھا سلوک کرے۔ (یہقی 'بکو الہ مشکو'، باب البر والصلو) محبت اور حصول برکت کے ظاہری مظاہر سے بھی روکا نہیں گیا: حضورؐ کے وضو کا پانی چہروں پر ملتا، آپؐ کے بالوں کا تمثیل کے طور پر رکھنا، آپؐ کی چادر عقین کے لیے حاصل کرنا، آپؐ کا بچا کچھ کھانا، آپؐ کے قدم مبارک اپنے چہرے پر رکھنا۔ یہ مظاہر اہم ہیں۔

محبت کی حقیقت بھی واضح کر دی، کہ ان مظاہر میں کھونہ جائیں، انھی کو کافی نہ بھجھ لیں۔ وہ ہے سچائی، امانت داری اور انسانوں کے ساتھ حسن سلوک۔

سچائی، تمام نیکیوں کی کلید ہے۔

امانت داری، ایمان کی روح و حقیقت ہے۔ امانت میں ہر چیز شامل ہے: مال، انسان، اہل دعیال، اپنا ذمہ داریاں۔

پڑو سی ہر طرح کے، رشتہ دار ہوں یا اجنبی، مسلمان ہوں یا غیر مسلم، مستقل ساتھ رہنے والے یا عارضی، یہاں تک کہ چند لمحات کے لیے ساتھ بیٹھنے اور ساتھ کام کرنے والے بھی۔

○

حضرت ابو خزامہؓ اپنے باپ سے روایت کرتے ہیں کہ انہوں نے کہا:

میں نے حضور صلی اللہ علیہ وسلم سے پوچھا: اے اللہ کے رسول! یہ دعا، توعید جو ہم اپنی بیماریوں کے لیے کرتے ہیں، اور یہ دوائیں جو ہم علاج کے لیے استعمال کرتے ہیں، اور یہ حنفی تدبیر جو ہم مصیبتوں اور پریشانیوں سے بچنے کے لیے اختیار کرتے ہیں، کیا ان سے اللہ کی تقدیر کو ٹالا جا سکتا ہے؟

حضورؐ نے فرمایا: یہ سب چیزوں بھی تو اللہ کی تقدیر ہی کا حصہ ہیں۔ (ترمذی، احمد، حوالہ مشکواۃ، باب الایمان بالقدر)

تقدیر اور تدبیر کے بارے میں سارے وسوسوں اور شبہات کا اصل سبب ایک ہے:

اللہ تعالیٰ کو مالک کل، ہر امر کی تدبیر کا وحدہ لاشریک مالک نہ سمجھنا۔

صرف تعبیر کا فرق ہے، ورنہ بندہ کی کوئی تدبیر بھی اللہ کے اذن اور اس کی قدر کے بغیر ممکن نہیں۔ یہ بات بھی میں آجائے تو سارے شبہات دور ہو جاتے ہیں۔

○

حضرت زیاد بن لبید رضی اللہ عنہ بیان کرتے ہیں:

ایک مرتبہ نبی صلی اللہ علیہ وسلم نے ایک خوف ناک چیز کا ذکر کیا، اور پھر فرمایا:

”ایسا اس وقت ہو گاجب علم رخصت ہو جائے گا۔“

میں نے کہا: اے اللہ کے رسول، علم کیوں کر رخصت ہو جائے گا جب کہ ہم قرآن پڑھ رہے ہیں، اور اپنی اولاد کو پڑھا رہے ہیں، اور ہماری اولاد اپنی اولاد کو پڑھاتی رہے گی؟

حضورؐ نے فرمایا: خوب، اے زیاد، میں تو تحسیں مدینہ کا بہت سمجھ دار آدمی سمجھتا تھا! ان یہود و نصاریٰ کو دیکھو! یہ تورات و انجلیل کی لکنی ملاوت کرتے رہتے ہیں، لیکن اس کی کسی بات پر بھی عمل نہیں کرتے۔

قرآن، اول تا آخر، دعوتِ عمل ہے، انسان کو بد لانا اس کا مقصد ہے۔

قرآن کے علم کی حقیقت عمل ہے۔ عمل نہ ہو تو تفسیر کی موئی موئی کتابوں اور طویل طویل دروس قرآن کے باوجود ”علم“، ”مفہوم“ مفقوہ ہے۔

○

حضرت معاذ بن جبل رضی اللہ عنہ بیان کرتے ہیں:

رسول اللہ صلی اللہ علیہ وسلم نے فرمایا: جس طرح بھیڑا کبریوں کا دشمن ہوتا ہے، اور جو بکری اپنے گھر سے الگ ہو کر اکیلی رہ جاتی ہے، اسے وہ بے آسانی شکار کر لیتا ہے، اسی طرح شیطان، انسان کے لیے بھیڑا ہے۔ جو جماعت میں نہ ہوں، یہ ان کو الگ الگ کر کے نہایت آسانی سے شکار کر لیتا ہے۔ تو اے لوگو، گپک ڈنڈیوں پر نہ چل پڑنا بلکہ جماعت اور عامۃ المسلمين کے ساتھ رہنا۔ (احمد،

بحوالہ مشکوہ)

اجماعیت کا حصار فرد کے دین کی حفاظت کے لیے لازمی ہے۔ لہر اور خاندان کی اجتماعیت، شادی شدہ زندگی کی اجتماعیت، مسجد کی اجتماعیت، غرض بر جگہ اس اجتماعیت کا قلعہ فراہم کیا گیا ہے۔ تھا آدمی و سادس و خیالات کا شکار بہ آسانی ہوتا ہے۔ لوگوں کی نگاہیں، ان کی موجودگی، ان کی پسند و ناپسند، ان کی مدد و تعاون، یہ سب دین کی راہ پر قائم رکھنے کے لیے ناگزیر ہیں۔ یہی آدمی اجتماعیت کو ترک کرتا ہے، وہ ریوڑ سے الگ ہو کر اپنی گپ، مڈی پر چل پڑنے والی بھیڑ کی طرف پر آسانی اپنے دشمن شیطان کا ترنوالہ بن جاتا ہے۔



حضرت عائشہ رضی اللہ عنہا فرماتی ہیں:

رسول اللہ صلی اللہ علیہ وسلم جب لوگوں کو کوئی کام کرنے کا حکم دیتے تھے تو ایسے تن کام کرنے کا حکم دیتے تھے جن کو کرنے کی وہ طاقت رکھتے تھے (بخاری)۔

یہ حکمت دین کی اہم بنیاد ہے۔

اس کا مأخذ خود قرآن کا یہ کلیہ ہے: لَمَّا كَلَّفَ اللَّهُ نَفْسًا إِلَّا وَسَعَهَا

امر و نهى، انذار و تبیہر ہو، فراکش ہوں یا زانفل و مستحبات، مقاصد ہوں یا، رائج مقاصد، انسان پر اس کام کا بوجھ نہ، اتنا چاہیے جس کا کرنا اس کے بس سے باہر ہو۔ واعظین، معلمین، قائدین، والدین، افسر، غرض سب کو یہ اصول پیش نظر کھٹا چاہیے۔

خرم مراد کے مختصر تشریحی نکات کے ساتھ

چند لمحات

”کلام نبویؐ کی صحبت میں“

(ترجمان القرآن، ۱۹۹۵-۱۹۹۳)

منشـورات ۱۱۱ ”اس سابق آپ کے لیے یکجا پیش کرتا ہے

ذاتی مطالعہ، سہی می سرکز کے نعاب اور اعزہ و احباب کو ہدیہ کرنے کے لیے

بہر ۵۰۰ روپے فی سیکڑہ-۱۰۰۵ روپے

منشـورات: مسحورہ، ملکان روڈ، لاہور۔ ۷۰۵۲ نوم: ۷۵۷۰۱۲۴ فیکس: ۷۸۳۲۱۹۴

ہمارے دیگر کتابوں کی تفصیلات طلب کیجیے